

BSNL EMPLOYEES UNION

Recognised Union in BSNL

(Registered Under Indian Trade Union Act 1926. Regn.No.4896)

CHQ:Dada Ghosh Bhawan, Opp. Shadipur Bus Depot., New Delhi – 110008

Email: chqbsnleu@sify.com, website: bsnleuchq.com

P. Abhimanyu
General Secretary

Phone: (O) 011-25705385

Fax : 011-25894862

बीएसएनएलईयू/102 (सर्कुलर सं.02)

28 मार्च, 2011

सेवा में,
सभी सर्किल और जिला सचिव

प्रिय साथियों,

बीएसएनएल इम्पलॉइज यूनियन की तीन दिन की केंद्रीय कार्यकारिणी कमेटी मीटिंग 22 से 24 मार्च 2011 को चेन्नै में कॉम. वी. ए. एन. नंबूदिरी की अध्यक्षता में हुई। यह मीटिंग बहुत ही महत्वपूर्ण थी चूंकि यह पांचवें सदस्यता सत्यापन के बाद और बीएसएनएल की वर्तमान विगड़ती हुई वित्तीय स्थिति में हुई। इसके अलावा मीटिंग का पहला दिन यानि 22 मार्च, बीएसएनएलईयू की स्थापना की दसवीं वर्षगांठ का दिन था। स्वागत समिति ने 5 वें सदस्यता सत्यापन में बीएसएनएलईयू की जीत को और उसकी स्थापना की दसवीं वर्षगांठ को मनाने के लिए मिठाईयां बांटीं और पटाखे छोड़े।

सीईसी मीटिंग का उद्घाटन सीटू के अखिल भारतीय अध्यक्ष कॉम. ए. के पद्मनाभन ने किया। कॉम. ए. के पद्मनाभन ने अपने भाषण में अंतर्राष्ट्रीय और राष्ट्रीय घटनाक्रम और बीएसएनएल के ट्रेड यूनियन आंदोलन द्वारा निभाए जाने वाले महत्वपूर्ण कर्तव्यों पर भी रोशनी डाली। पहले दिन दोपहर बाद एक सेमिनार आयोजित किया गया जिसे दूसरों के अलावा श्री ए. सुब्रमणियम, सीजीएमटी, चेन्नै सर्किल और कॉम. अमानउल्लाह खान, अखिल भारतीय अध्यक्ष ए. आई. आई. ई. ए. ने संबोधित किया। दोनों वक्ताओं ने जोरदार तरीके से अपने विचार रखे। स्वागत समिति ने पहले दिन की शाम को एक रंगारंग सांस्कृतिक कार्यक्रम का आयोजन किया।

सभी पदाधिकारियों और सर्किल सचिवों ने जनरल सेक्रेटरी द्वारा पेश की गई रिपोर्ट और दूसरे ज्वलंत मुद्दों पर भी विस्तारसे भाषण दिए। सीईसी सदस्यों ने बीएसएनएल की वित्तीय जीवंतता के सवाल पर और सेवाओं की गुणवत्ता को सुधारने के लिए भी मूल्यवान सुझाव दिए। निम्नलिखित मुद्दों पर प्रस्ताव पारित किए गए।

1. 5 वें सदस्यता सत्यापन में बीएसएनएल को चुनने के लिए कर्मचारियों को बधाई और धन्यवाद देते हुए।
2. अमरीका और दूसरी पश्चिमी ताकतों द्वारा लीबिया पर हमले की निंदा करते हुए।
3. वीआरएस का विरोध करते हुए।
4. महत्वपूर्ण लंबित मांगों को तुरंत हल करने की मांग करते हुए।
5. बीएसएनएल की वित्तीय जीवंतता।
6. 2 जी सपेक्ट्रम घोटाले पर।
7. आगामी विधान सभा चुनावों पर।
8. 23 फरवरी के मजदूरों के संसद मार्च पर।
9. स्वागत समिति को धन्यवाद देते हुए।


सीईसी मीटिंग के महत्वपूर्ण फैसले

1. सीईसी मीटिंग में व्यक्त किए गए विचारों और पेश किए गए सुझावों को ध्यान में रखते हुए सीएचक्यू को निर्देश दिया गया कि वह बीएसएनएल की वित्तीय जीवंतता बहाल करने और सेवाओं की गुणवत्ताओं को सुधारने के लिए हर संभव कदम उठाए। सभी स्तरों पर "बीएसएनएल बचाओ" कमेटियां बनाने का निर्णय लिया गया। इस संबंध में सार्वजनिक क्षेत्र उद्यमों के पुर्नगठन के लिए बोर्ड की प्रतिगामी सिफारिश का तीव्र विरोध करने का भी निर्णय लिया गया।
2. यह निर्णय लिया गया कि सभी सर्किल अप्रैल के अंत तक बिलडिंग फंड का अपना कलेक्शन पूरा करें। डोनेशन कम से कम 50 प्रतिशत पेड सदस्यों से एकत्रित की जानी चाहिए और सीएचक्यू को तुरंत भेजी जानी चाहिए।
3. यह निर्णय लिया गया कि इसके बाद लोकल काउंसिलों के लिए सभी नामांकन केवल सर्किल सचिवों के माध्यम से ही भेजे जाएं।
4. जोधपुर (राजस्थान सर्किल) के कॉम. भीखा राम बिशनोई को अखिल भारतीय संगठन सचिव के खाली पद पर सर्व सम्मति से चुना गया।
5. नॉन एक्जीक्यूटिवों के लिए जीएसएलआई के मासिक प्रीमियम को बढ़ा कर 300 रु करने के मुद्दे को प्रबंधन के साथ उठाने का निर्णय लिया गया।
6. कान्फ्रेंस अगले छह माह के भीतर पूरी की जाएं।
7. सर्किल सचिवों को यह सुनिश्चित करने का निर्देश है कि जिला सचिव सीएचक्यू को नियमित रूप से और उपयुक्त तरीके से कोटा भेजें।
8. सभी स्तरों पर हमारे नेताओं को नवीनतम जानकारी से संपन्न रखने के लिए इलेक्ट्रानिक प्रणालियों का प्रयोग किया जाए। नियमित सर्कुलर/बुलेटेन/पत्रिकाओं को जारी करने के प्रयत्न किए जाएं।
9. यह निर्णय लिया गया कि ट्रेड यूनियन कक्षाएं आयोजित की जाएं।
10. अगली सीईसी मीटिंग की मेजवानी राजस्थान सर्किल द्वारा की जाएगी।
11. सीईसी ने सीएचक्यू को निर्देश दिया कि वह एनएफटीई और एफएनटीओ को जेएसी में वापस लाने की पूरी कोशिशें करे।

तमिलनाडु सर्किल यूनियन और चेन्नै सर्किल यूनियन ने बहुत ही कम अवधि सूचना पर संयुक्त रूप से सीईसी मीटिंग की मेजवानी की। मीटिंग के लिए शानदार इंतजाम किए गए थे जिनकी सभी सीईसी सदस्यों ने प्रशंसा की। सीएचक्यू दोनों सर्किल यूनियनों को हार्दिक बधाई देता है।

सधन्ववाद

आपका साथी



(पी. अभिमन्यु)

जनरल सेक्रेटरी